
21 दिसम्बर 2010 
विषयः - राज्य में बिहार पावर इन्फ्रस्ट्रक्चर कंपनी प्रा०लि0 के माध्यम से टैरिफ बेस्ड बिडिंग (केस - II) के तहत 

कजरा ( लखीसराय), पिरपैंती ( भागलपुर) एवं चौसा ( बक्सर) में ताप विद्युत गृहों की स्थापना हेतु विकसित 
की जा रही तीन परियोजनाओं के लिए भूमि अर्जन के संबंध में । 

विद्युत मंत्रालय, भारत सरकार द्वारा टैरिफ बेस्ड बिडिंग ( केस - II ) के तहत ताप विद्युत गृहों की स्थापना 
हेतु निर्गत मार्ग -दर्शन के आलोक में बिहार पावर इन्फ्रस्ट्रक्चर कंपनी प्रा०लि0 के माध्यम से राज्य के तीन स्थानों 
यथा, पिरपैंती ( भागलपुर ), चौसा (बक्सर) एवं कजरा ( लखीसराय) में ताप विद्युत गृहों की स्थापना की जा रही है । 
विद्युत मंत्रालय, भारत सरकार से प्राप्त सूचना के अनुसार इन परियोजनाओं के लिए भू - अर्जन हेतु भू - अर्जन 
अधिनियम की धारा -4 के तहत अधिसूचना निर्गत होने के बाद ही इन परियोजनाओं के लिए कोल लिंकेज की 
अनुशंसा भेजी जा सकती है । उपर्युक्त आलोक में इन परियोजनाओं के लिए भू - अर्जन का मामला राज्य सरकार के 
विचाराधीन था । इस सम्बन्ध में सम्यक विचारोपरान्त सरकार द्वारा निम्न निर्णय लिया गया है कि : 

i. ऊर्जा विभाग के अनुरोध पर प्रबंध निदेशक , आधारभूत संरचना विकास प्राधिकार द्वारा उक्त प्राधिकार के 
पास लैंड बैंक हेतु उपलब्ध राशि से इन परियोजनाओं के लिए भू - अर्जन हेतु तत्काल अधियाचना दायर कर अग्रतर 
कार्रवाई की जाएगी । 


बिहार गजट ( असाधारण ), 22 दिसम्बर 2010 
ii . इन परियोजनाओं के लिए निजी निवेशकर्ता के चयन के पश्चात परियोजना हेतु भू - अर्जन पर होने 
वाले व्यय की संपूर्ण राशि निजी निवेशकर्ता से वसूल कर इसे आधारभूत संरचना विकास प्राधिकार को बिहार राज्य 
विद्युत बोर्ड द्वारा उपलब्ध करा दिया जाएगा । 

____ ii. भूमि अर्जन हेतु व्यय की संपूर्ण राशि एकमुश्त वसूल की जाएगी । संपूर्ण राशि की वसूली के पश्चात 
ही आधारभूत संरचना विकास प्राधिकार द्वारा अर्जित भूमि बिहार राज्य विद्युत बोर्ड को उपलब्ध करा दी जाएगी । 

iv. बोर्ड द्वारा बिडिंग की शर्तों के तहत आवश्यक अनुमोदन / सहमति प्राप्त कर आवश्यकतानुसार भूमि के 
हस्तानान्तरण की कार्रवाई की जाएगी । कोल लिंकेज नहीं प्राप्त होने अथवा निवेशकर्ता द्वारा अभिरूचि नहीं लिये 
जाने की स्थिति में भू -अर्जन की प्रक्रिया में होने वाले व्यय की प्रतिपूर्ति बिहार राज्य विद्युत बोर्ड द्वारा की जाएगी । 

___ . इन परियोजनाओं के लिए कोल लिंकेज प्राप्त नहीं होने अथवा बिडिंग के क्रम में निवेशकर्ताओं द्वारा 
अभिरूचि नहीं लिये जाने पर भू - अर्जन की कार्रवाई रद्द की जा सकेगी तथा भू - अर्जन हेतु जमा की गयी राशि 
जिला पदाधिकारी से प्राधिकार द्वारा वापस प्राप्त कर ली जायेगी । 

vi. कोल लिंकेज प्राप्त होने तथा बिडिंग के पश्चात ही भू - अर्जन के तहत धारा - 4 के आगे चरण की 
कार्रवाई की जायेगी । 
आदेश: - आदेश दिया जाता है कि सर्वसाधारण की सूचना के लिए इसे सरकारी राजपत्र में प्रकाशित किया जाए एवं 

इसकी प्रतियां सभी सदस्यों / सरकार के सभी विभागों / सभी विभागाध्यक्ष / सभी प्रमंडलीय आयुक्तों / सभी 
जिला पदाधिकारियों को सूचना के लिए भेजी जाए । 

बिहार राज्यपाल के आदेश से , 

( ह0 ) अस्पष्ट , 
सरकार के प्रधान सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 793 - 571 + 500 -डी0टी0पी0 । 

